

ترجمہ و تلخیص

روس میں اسلامی علوم کا مطالعہ (انقلاب کے بعد)

ڈاکٹر بکیر احمد جالسی (علیگ)

اکتوبر ۱۹۱۷ء میں جب روس میں پروتاری انقلاب آیا تو اس سے اُس کے گرد و نواح میں واقع چھوٹی چھوٹی وسط ایشیائی خان شاہیاں بھی متاثر ہوئے بغیر نہ رہیں۔ ان خان شاہیوں میں عہد وسطی کا نظام حکومت رائج تھا اور ارام کی یہ کوشش ہوتی تھی کہ بیرونی دنیا میں جو سیاسی سماجی اور تہذیبی تبدیلیاں ہو رہی ہیں ان سے عوام واقف نہ ہو سکیں لیکن انقلاب روس کا پروتاری سیلاب تین سال کے قلیل عرصے میں وسط ایشیائی ساری خان شاہیوں کو بہا لے گیا اور یہ سب کی سب سوویت شوٹسٹ جمہوریت کا ایک حصہ بن گئیں جیسا کہ پہلے لکھا جا چکا ہے روس میں قدیم زمانے ہی سے اسلامی علوم کے مطالعے کی روایت موجود تھی اور مخالفت نہ رہی روس میں برابر اسلامی علوم کا مطالعہ کیا جاتا تھا اکتوبر انقلاب کے بعد روسیوں کی یہ روش برقرار رہی بلکہ اگر کیا جا کر انقلاب کے بعد اسلامی علوم کے مطالعے میں اضافہ ہوا تو کچھ بجا نہ ہوگا۔ اس کے چند در چند اسباب تھے۔ اول تو یہ کہ وسط ایشیائی تقریباً ساری آبادی مسلمانوں پر مشتمل ہے اور یہ پورا علاقہ روس میں ضم ہو چکا تھا۔ یہاں کے عوام پر اپنی گرفت مضبوط رکھنے اور ان کو اپنا ہم کام و ہم آواز بنانے کے لیے یہ ضروری تھا کہ ان کے مذہب کے بارے میں کچھ نہ کچھ کام کیا جاتا رہے دوسری وجہ یہ تھی کہ ماسکی نقطہ نظر و وسط ایشیائی عام کرنے کے لیے بھی اس بات کی سخت ضرورت تھی کہ وسط ایشیائی عوام کے مذہب ان کی تاریخ اور ثقافت کا مطالعہ اس نہج سے کیا جائے اور اس کے نتائج اس انداز سے برآمد کیے جائیں کہ یہ لوگ خود کو شوٹسٹ اور صرف شوٹسٹ کہنے میں فخر محسوس کریں۔ خاص طور سے ان دو حقائق کو مد نظر رکھتے ہوئے روسی عواموں نے اسلامی علوم کے اپنے مطالعے کو جاری رکھا اور ان کی کتابیں حکومت کی طرف سے شائع کی جانے لگیں۔ سمرنوف نے اپنی کتاب کے چوتھے باب میں ۱۹۱۸ء سے لے کر ۱۹۲۳ء تک کے اُن کاموں کا جائزہ لیا ہے جو اسلامی علوم سے متعلق ہیں درج ذیل عوامی انجمنی معلومات کو اجمالاً لکھا جا رہا ہے۔

نئی روسی حکومت نے ۲۴ نومبر ۱۹۱۷ کو ایک اعلان جاری کیا جس کا مخاطب اُن مسلم عوام سے تھا "جن کی مسجدیں اور زیارت گاہیں زاری حکومت کے کارپردازوں نے ڈھادی تھیں، جن کے عقاید اور تہذیب و تمدن کو ملیا میٹ کر کے رکھ دیا تھا" اس اعلان میں ان عوام سے کہا گیا تھا کہ وہ اپنے عقاید، رسم و رواج پر نہ صرف قائم رہیں بلکہ اپنے تمام تمدنی اور قومی اداروں کو برقرار رکھیں حکومت کے اس اعلان کے باوجود مسلمانوں کے ایک بڑے طبقے میں یہ احساس باقی رہا کہ روسی حکومت ان کے عقاید قومی و تہذیبی تشخص اور تمدنی ورثے کو مٹا دینے کے درپے ہے یہی وجہ ہے کہ جب نئی حکومت کے خلاف "انقلاب مخالف قوتوں" نے سر اٹھایا تو مسلمان عوام بھی اس میں شریک ہو گئے جس کا سلسلہ ۱۹۳۰ء تک چلتا رہا ایک طرف تو عوام کی یہ روش تھی دوسری طرف مسلمانوں کے جذبات کو مطمئن کرنے کے لیے نئی حکومت نے مذہبی بورڈ بنانے شروع کئے اور ان کو ملی امداد بھی دی جانے لگی۔ انقلاب کے کچھ ہی عرصے کے بعد پیر و گراؤ میں منعقد مسلم کانگریس نے نئی حکومت سے یہ مطالبہ کیا کہ حضرت عثمان کا وہ مکتوبہ قرآن پاک کا نسخہ جس کو نازار روس کے کانڈولہ نے سر قند کی ایک مسجد سے زبردستی چھین کر ریاستی عوامی کتب خانہ کی زینت بنایا تھا، مسلمانوں کو واپس کیا جائے حکومت وقت نے مسلمانوں کے اس مطالبے کو تسلیم کرتے ہوئے قرآن پاک کا مذکورہ نسخہ مسلمانوں کی تحویل میں دے دیا۔

برہنٹی حکومت کی طرح روس کی سوشلسٹ حکومت کو بھی اندرونی اور بیرونی مسائل کا سامنا کرنا پڑا اس لیے قبل اس کے کہ عہد زیر بحث کی اسلامی علوم سے متعلق مطبوعات پر روشنی ڈالی جائے اُس عہد کی سیاسی صورت حال اور مذہب کے سلسلے میں کمیونسٹ پارٹی کے رویے پر ایک سرسری نظر ڈال لینی ضروری ہے تاکہ عہد زیر بحث کی مطبوعات کی معنویت اور پس منظر واضح ہو سکے اور یہ سمجھنے میں آسانی ہو کہ یہ کتابیں کس جذبے کے تحت لکھی گئی ہیں۔

۱۹۲۰ء میں لینن نے اسلام کے بارے میں کمیونسٹ پارٹی کے اٹھارہ اعلیٰ کو واضح کرتے ہوئے

ان تین نکات پر زور دیا۔ (۱) غیر ترقی یافتہ ملکوں میں کمیونسٹ پارٹی "بورژوائی جمہوری تحریکوں" کی حمایت کرے گی۔ (۲) مذہبی اور دیگر رجعت پسند قوتوں اور عہد و سرطانی عناصر کے خلاف کمیونسٹ پارٹی جنگ کرے گی جو امریکی اور یوپی شہنشاہیت کے خلاف اپنے تشخص کو برقرار رکھنے کے لیے مسلمانوں میں چل رہی ہیں اور دیرپہ وہ وہ خواتین، زمین داروں اور ملاؤں کو طاقت و قوت پہنچا رہی ہیں۔ کمیونسٹ پارٹی کے ان مقاصد کو متعین کرنے کے باوجود لینن اور اسٹالن نے اس بات پر زور دیا کہ کھیتی باڑی کرنے والے مسلمانوں کے اُن عقاید پر حملہ کرتے وقت اس بات کو ملحوظ رکھا جائے کہ ان کے احساسات

روس میں اسلامی علوم

وجہات نہ بھڑکنے پائیں اور ان پر جلد بازی کے ساتھ حملہ نہ کیا جائے بلکہ سست رفتاری کے ساتھ اس عمل کو جاری رکھا جائے۔

اس سلسلہ سخن کو برقرار رکھتے ہوئے سنٹرل ایشین ریویو کے تبصرہ نگار نے شریعت اسلامیہ کے بارے میں اسٹالن کے خیالات کا حوالہ دیا ہے اُس زمانے میں اسٹالن نے کہا تھا ”حکومت ایک رواجی قانون“ کی حیثیت سے شریعت اسلامیہ کا اتنا ہی احترام کرتی ہے جتنا وہ روس میں بسنے والی کسی اوقوم کے ”رواجی قانون“ کا احترام ملحوظ رکھتی ہے۔ ۱۹۲۱ء میں کیونسٹ پارٹی کے ایک اہم رکن ایس۔ ایم۔ کیروف (S. M. KIROV) نے اس سلسلے میں اپنے جن خیالات کا اظہار کیا تھا اس کا یہ حصہ سنٹرل ایشین ریویو کے تبصرہ نگار نے اپنے تبصرہ میں نقل کیا ہے۔

”سوویت حکومت کسی بھی حال میں کسی کے ذاتی عقیدے سے سروکار نہیں رکھتی۔

ہر شخص جس چیز کو چاہے اُس کی پرستش کرے، جو عقیدہ چاہے اختیار کرے اور جس

بات پر چاہے یقین کرے، لیکن جہاں تک شریعت اسلامیہ کا سوال ہے یہ مذہبی توحید

کی حامل ہونے کے علاوہ کچھ اور بھی ہے کیونکہ اس میں عمومی تسلط کا جذبہ بھی ملتا ہے“

اس موقع پر تبصرہ نگار نے یہ بھی یاد دلایا ہے کہ جب کوستائی جمہوریہ کے مسلمان زعماء کا ایک وفد

کیروف سے ملتا تھا اور اس نے مطالبہ کیا تھا کہ شریعت اسلامیہ کو مکمل اور کامل طور سے محفوظ رکھنے کی

اجازت دی جائے تو کیروف نے اُس وفد کے ارکان سے کہا تھا کہ سوویت حکومت کا کام یہ تھا کہ وہ

بالحاظ قبیلہ، زبان اور نسل، سوویت طرز کی زندگی عالم وجود میں لائے۔ اگر سوویت حکومت کے خلاف شریعت

کا سہارا لے کر کوئی احتجاج کیا جاتا ہے تو ہم ہمیشہ اُس سے جنگ کریں اور ہر سوویت مخالفت طبقے کو ترستر

کردیں گے“ اسی کیونسٹ پارٹی کی کانگریس میں کیروف نے کہا تھا ”ہماری پارٹی کا کبھی بھی کسی نوع کا یہ

مقصد نہیں رہا ہے کہ ہم تمہاری شریعت کو اپنے فیض میں کر لیں۔ یہ تمہارا مسئلہ ہے۔ اس مسئلے سے کیونسٹ

پارٹی کا کوئی بھی تعلق نہیں ہے، کیروف کے یہ بیانات اُس زمانے کی یادگار ہیں جب انقلاب روس کے

سلحہ جو عبارتیں روسی زبان سے انگریزی میں ترجمہ ہوئی ہیں ان کو اردو میں منتقل کرتے وقت ممکن ہے کہ نشست الفاظ میں کچھ تبدیلی ہوگئی ہو مگر ان عبارتوں کا مفہوم انگریزی عبارتوں کے مفہوم کے عین مطابق ہے۔ (ک-۱ ج)

بعد روس کے رہنے والے ایک نوع کی خارج جنگی سے دوچار تھے۔ ان بیانات نے ایک طرف تو وسط ایشیائی مسلمانوں کے ایک بہت بڑے طبقے کو نئی حکومت کا ہم نوا بنایا دوسری طرف یہ بیانات اس بات کو بھی واضح کرتے ہیں کہ اس زمانے میں مرکزی کمیونسٹ پارٹی میں مذہب اور شریعت اسلامیہ کے سلسلے میں کتنا اختلاف رائے تھا ان بیانات سے اس بات کی بھی ایک جھلک ملتی ہے کہ مسلمانوں کا ایک طبقہ خواہ وہ کتنا ہی چھوٹا کیوں نہ ہو ”انقلابی اقدام“ کی مدافعت میں ڈٹا ہوا تھا۔

روس کی مرکزی کمیونسٹ پارٹی نے جب اس خانہ جنگی پر قابو پا لیا اور اپنے اقتدار کا سکھ تمام جمہوریتوں پر چھالیا تو کمیونسٹ پارٹی کی بارہویں کانگریس منعقدہ ۱۹۲۳ء سے مذہب مخالف پروپیگنڈہ بالا اعلان شروع کیا گیا اسی کانگریس میں ایک تجویز یہ بھی منظور کی گئی کہ مذہب مخالف تحریک چلائی جائے اور مذہب کے خلاف پروپیگنڈہ کر کے رائے عامہ کو ہوا کیا جائے۔ کمیونسٹ پارٹی کی تیرہویں کانگریس میں بھی تقریباً اسی بات کا اعادہ کیا گیا مگر اسی کانگریس میں ایک اور تجویز منظور ہوئی جس کا مفہوم یہ ہے

”یہ بات ضروری ہے کہ انتظامیہ کی طرف سے مذہب کے خلاف نبرد آزمانی اور

اس کے پروپیگنڈے کو قطعی طور پر ترک کر دیا جائے اس میں یہ جزو بھی شامل ہے

کہ کلیساؤں، مسجدوں، یہودی عبادت گاہوں اور زیارت گاہوں کو بند نہ کیا جائے۔

دیہی علاقوں میں جو مذہب مخالف پروپیگنڈہ کیا جائے وہ صرف سماجی اور فطری

مظاہر کی مادی توضیحات پر مشتمل ہو اور خاص طور سے اس بات کا خیال رکھا جائے کہ

خدا کے ماننے والوں کے مذہبی جذبات کو کوئی ٹھیس نہ پہنچے۔ ان مذہبی جذبات

پر برسوں کی کاوش اور منصوبہ بند طریقے سے روشن خیالی پھیلانے سے قابو

پایا جاسکتا ہے۔ یہ احتیاط مشرقی سوویت جمہوریتوں میں خاص طور سے کرنی چاہیئے۔“

نئی انقلابی حکومت نے اس منصوبہ بند اور پُر احتیاط طریقے سے مذہب مخالف پروپیگنڈہ شروع کیا کچھ مدت تک تو وسط ایشیائی عوام مذہب مخالف پروپیگنڈے کی اصل روح کو سمجھتے رہے اور اس کے خلاف اپنے ردِ عمل کا اظہار بھی کرتے رہے مگر دھیرے دھیرے یہ سیلاب طمان کو بہا لے گیا اور ملی رائے تحریک ایک عوامی تحریک بن کر پیش نظر آ گئی۔ اس سیاسی پس منظر کو پیش کرنے کا اصل مقصد یہ ہے کہ عبدزیر بحث کی تصانیف کی زیریں لہروں تک ہماری نگاہ پہنچ جائے اور ہم ان کتابوں کی اصل روح سے واقف ہو سکیں۔

عبدزیر بحث کی ابتدا میں اسلامی علوم سے متعلق کتابوں اور کتبچوں کی اشاعت کے

ساتھ ساتھ رسالوں کی اشاعت پر بھی زور دیا گیا۔ اس سلسلے میں ”قوموں کی زندگی“ نامی اخبار کا ذکر خاص طور سے ضروری ہے۔ ۱۹۱۸ء میں یہ اخبار ایک روزنامہ کی حیثیت سے نکلتا شروع ہوا۔ ۱۹۲۲ء سے اس کو ہفت روزہ اخبار کی حیثیت سے شائع کیا جانے لگا پھر ایک سال بعد ۱۹۲۳ء میں اس کو ماہنامہ کر دیا گیا۔ اپنی ان تینوں شکلوں میں اس نے اسلام اور اسلامی علوم و فنون پر بہت سے مقالے شائع کیے جن میں سے چند اہم مقالوں کے عنوانات یہ ہیں۔ قرآن اور انقلاب، غریب مسلمان اور سرخ فوج، باہیت اور بہائیت۔ انقلاب روس سے پہلے روس میں اسلامی علوم و فنون پر جو کام ہوا تھا اس میں باہیت اور بہائیت کے مطالعے کو ایک اہم جگہ حاصل تھی اور ان فرقوں کے افکار و خیالات کو اسلامی افکار و خیالات قرار دے کر ان کا ایک طرح سے ہمہ ردانہ مطالعہ کیا گیا تھا۔ روسی عالوں کی یہ روش انقلاب روس کے بعد بھی برقرار رہی اور وقتاً فوقتاً وہاں کے اصحاب علم باہیت اور بہائیت کا مطالعہ پیش کرتے رہے روسی عالوں کی یہ روش کسی کی صورت میں آج بھی برقرار ہے۔ اس عہد میں اسلام سے متعلق جو مقالے منظر عام پر آئے ان کی اصل روح یہ ہے کہ اسلام میں ”بطحانی کش“ کے وجود کی نہ صرف نشاندہی کی جائے بلکہ اس کو محذب شیشے سے دکھا اور دکھایا جائے اور اس بات کے ثبوت فراہم کیے جائیں کہ مسلمان مذہبی بننا ہمیشہ سے عوام مخالف سرگرمیوں میں ملوث رہے ہیں۔ ان مقالوں کے علاوہ عہد زیر بحث کی ایک کتاب خاص طور سے قابل ذکر ہے جو بنارا کی بھیمی تحریک پر مبنی گئی ہے نامناسب نہ ہو گا اگر اس موقع پر یہ بات صاف کر دی جائے کہ یہ تحریک روسی اور وسط ایشیائی کمیونسٹ مفقوں کے نزدیک لیٹرول اور چوراہوں کی تحریک تھی۔ سوویت۔ تاجیکی ادبیات کے بابائے اوم عبداللہ بن عینی اور ایک دوسرے اہم تاجیکی مصنف الف زادہ نے بھیموں کی انہی القاطین تصویر کشی کی ہے لیکن ہمارے نزدیک یہ تصویر نقصات اور تالمات کی حامل اور یک جہتی ہے۔ غالباً بھیمی جماعت ان مسلمانوں پر متعل تھی جو وسط ایشیائی روس کا غلبہ نہیں دیکھنا چاہتی تھی اور اسی جذبے کے تحت وہ نئے نظام حکومت سے اس وقت تک ٹکر لاتی رہی جب تک کہ وہ لوٹ کر پاش پاش نہیں ہو گئی۔

۱۔ جو حضرات انقلاب روس کے بعد کی وسط ایشیائی تحریکوں بالخصوص ”جدید یوں“ اور ”بھیموں“ کے بارے میں مزید معلومات حاصل کرنا چاہیں وہ میری کتاب ”محمد قبائل“ مطبوعہ اقبال انسٹی ٹیوٹ، کشمیر یونیورسٹی سری نگر کا تذکرہ ملاحظہ فرمائیں۔ (ک-۱-۲)

اسی سلسلہ سخن میں ایک اور رسالہ کا ذکر کرنا گریبے جو ”شرق نو“ کے نام سے ۱۹۲۲ء سے ۱۹۳۰ء تک شائع ہوتا رہا۔ اس رسالہ کا بنیادی مقصد تو یہ تھا کہ روس کے مشرقی حصے میں بسنے والے عوام کی زندگی، سماج، رسم و رواج اور مذہب کے بارے میں سیر حاصل مقالے شائع کرنے شروع کئے جن میں مشرقی ممالک کے لوگوں بالخصوص مسلمانوں کے بارے میں مفید معلومات بہم پہنچائی جاتیں۔ اس رسالہ میں شائع ہونے والے مقالے عام طور سے اعداد و شمار سے مزین اور حقائق پر مبنی ہوتے۔ رسالہ کی یہ روش نئے نظام کے کارپردازوں کو بہت دلوں تک پسند نہ آسکی۔ ان کا خیال یہ تھا کہ یہ رسالہ ”مطلوبہ سیاسی سطح“ کو بوزم کو چھونے میں ناکام ہے غالباً اسی لیے ۱۹۳۰ء میں جبکہ لسمپوٹی کی آخری نگاہی جی نیست و نابود کر دی گئی تھی اس رسالہ کی اشاعت بند کر دی گئی۔ اس رسلے میں جو اہم مضامین شائع ہوئے تھے ان کی تہ ادا کو کثیر رہی ہوگی مگر ہم کو ان میں سے چند ہی کے موضوعات کا علم ہو سکا ہے۔ ایک مقالہ ایشیائے کوچک کے قزلباشوں کی مذہبی تحریک پر شائع ہوا تھا اور سر اسید احمد شہید رائے بریلوی کی جماعت مجاہدین پر اور تیسرا ان مسلمانوں کے فقہ و اخوت پر جو ایمان کی راہ میں زندہ آرائے۔

عہدہ زیر بحث میں جن مستشرقین نے اسلامی علوم و قانون پر علمی اور تحقیقی کام کئے ان میں بارہ قولڈ اور کراچکوفسکی (KRACKOVSKI) کے نام خاص طور سے قابل ذکر ہیں۔ ان سفین کی علمی تصانیف میں بارہ قولڈ کی تصانیف موضوع پر گرفت اور اعلیٰ تحقیقی معیار کی وجہ سے اول درجہ کی قدر و قیمت کی حامل ہیں۔ یوں تو بارہ قولڈ کا تعلق مستشرقین کے قدیم دبستان فکسے تھا مگر انقلاب روس کے بعد وہ پہلا مستشرق ہے جس نے اس بات کی ضرورت محسوس کی کہ اسلام کے بارے میں درست اور صحیح معلومات اُن روسی عوام کو فراہم کرنی چاہیں جن کی تعداد کروڑوں سے متجاوز ہے اور جو اسلام کے بارے میں بہت کم اور غلط معلومات رکھتے ہیں۔ صرف یہی نہیں بلکہ اس نے اپنی تصانیف میں اس بات کی بھی کوشش کی ہے کہ وہ استخراج نتائج میں کسی نسلی، مذہبی یا لسانی تعصب کا شکار نہ ہو اور علمی انداز سے اپنی تحقیقات کے نتائج سے لوگوں کو روشناس کرائے اس سلسلے میں اس نے بہت سے وقیع علمی کام کیے جن میں اُس کی وہ کتاب سب سے زیادہ اہم ہے جس میں اسلام کا ایک عمومی خاکہ پیش کیا گیا ہے۔ یہ کتاب انقلاب روس کے فوراً بعد ۱۹۱۸ء میں شائع ہو کر منظرِ اُفق پر آئی تھی۔

۱۹۲۶ء سے ۱۹۳۲ء تک کالورس کا عہدہ روسی تاریخ میں اس لحاظ سے اہمیت کا حامل ہے

کہ ان برسوں میں کیولنٹ پارٹی اپنی سوشلسٹی صنعتی پالیسی پر نظر ثانی اور غور و خوض کرتی رہی اس غور و خوض

کے نتیجے میں کمیونسٹ پارٹی نے جو اقدامات کئے اُن میں سب سے اہم اقدام لاکھوں چھوٹے چھوٹے کھیتوں کو اجتماعی کھیتوں (کالوز) میں تبدیل کرنا تھا اس اقدام کے لیے اُن لوگوں کے عقاید اور ریت و رواج پر حملہ کرنا ضروری تھا جو پرانے طریقے سے کاشت کرتے اور اپنے نظریہ ملکیت کے تحت اپنی ایک انجمن بھی کسی دوسرے کے تصرف میں دینے پر آمادہ نہ تھے۔ روس کی کمیونسٹ حکومت کو اپنے زیر نگین ان مشرقی ریاستوں میں جہاں مسلمانوں کی غالب اکثریت آباد تھی اور جہاں برائے نام ہی بھی اسلامی نظام ملکیت رائج تھا اپنے اس اقدام کے لیے سخت جدوجہد کرنی پڑی اور اس سلسلے میں حکومت نے اقدار کی شکست و ریخت سے بھی دریغ نہ کیا۔ اپنے اس اقدام کے لیے روس کی کمیونسٹ حکومت کو اُن ایشیائی، درویشوں اور پیروں کی مخالفت کا سامنا کرنا پڑا جو عوام کے بحالی رہنا تھے۔ ان مذہبی رہنماؤں کا زور کم کرنے کے لیے باخصوص عورتوں کو اُن کی تقلید سے باز رکھنے کے لیے ایک پروپگنڈا مہم شروع کی گئی جس کا ایک کام یہ بھی تھا کہ بڑی تعداد میں اسلام مخالف مقالے، کتابچے اور کتابیں شائع کر کے مشرقی جمہوریوں کے گوشے گوشے اور چیتے چیتے میں پھیلا دیے۔ نشر و اشاعت کے سلسلے کو منظم اور فعال بنانے کے لیے روس کی راجدھانی، مسکو کو منتخب کیا گیا اور وہاں دو ایسے اشاعتی ادارے قائم کیے گئے جن کا مقصد صرف اسلام مخالف کتابیں شائع کرنا اور ان کو روس کی مشرقی جمہوریوں میں پھیلاتا تھا لیکن چونکہ ان پروپگنڈا مقالوں، کتابچوں اور کتابوں کے مصنفین بس واجباً سے پڑھے لوگ تھے اس لیے اس دور میں جو بھی کتابیں منظر عام پر آئیں وہ علمی لحاظ سے کسی خاص اہمیت کی حامل نہیں ہیں۔ اس دور کے مصنفین میں یاروسلافسکی (YAROLAVSKI) کا نام سرفہرست ہے جس نے اورائے قفقاز اور ماوراء النہر کے عوام کے لیے اسلام مخالف کتابیں لکھیں۔ اُس کا خیال تھا کہ اگر اسلام مخالف تحریروں کے ذریعے مذکورہ بالا دونوں خطوں کے عوام کو اسلام سے برگشتہ کر دیا جائے تو بقیہ دوسری مشرقی ریاستوں کے عوام کو اسلام سے بدظن کر دینا چنداں مشکل نہ ہوگا۔ یہ وہ عہد ہے جب روس کی مشرقی ریاستوں میں ”القلاب مخالف“ تحریکیں زور شور سے چل رہی تھیں اور ان تحریکوں کی زمام عام طور سے مذہبی طبقہ کے افراد کے ہاتھوں میں تھی۔ ان تحریکوں پر یہ الزام لگایا جاتا کہ ان کے پس پشت برطانیہ، فرانس اور دیگر سامراجی قوتوں کا ہاتھ ہے اور یہ تحریکیں سامراجی قوتوں کے ہاتھوں میں کٹھ پتلیوں کی طرح لٹپٹی رہتی ہیں۔ ۱۹۳۷ء میں روسی آذربائیجان میں بھی اسی طرح کی ایک تحریک ابھری تھی جس کی زمام ملاؤں کے ہاتھوں میں تھی۔ اُس تحریک پر روسیوں کی طرف سے یہ الزام عائد کیا گیا تھا کہ اُس سے وابستہ ”ملا“ عوام میں یہ افواہ پھیلاتے ہیں کہ فلاں مقام پر ایک معوی منشی

شخص آئے ہیں جو عوام کو ”انقلاب مخالف“ تحریک میں حصہ لینے کی دعوت دیتے ہیں۔ ان تمام تحریکوں پر تبصرہ کرتے ہوئے یاروس لافسکی نے عجیب مستحزانه انداز سے یہاں تک کہہ دیا تھا ”خدا کی کوئی عبادت، کوئی بھی ناموجود خدا“ مشرقی روس کے کروڑوں عوام کو سوشلزم کے راستے پر چلنے سے نہیں روک سکتا“ وقتی طور پر یہی یاروس لافسکی کا یہ دعویٰ درست ثابت ہوا۔ ہر انقلاب مخالف تحریک بے دردی کے ساتھ کچل دی گئی اور مشرقی روس کے سارے کے سارے مسلمان سوشلزم کی راہ پر برباد و غنبت کا مزن ہو گئے اور ”ملاؤں“ کی ساری تدبیریں ناکام ہو کر رہ گئیں۔

اس دو میں مسلمانوں کے خلاف جتنے مقالے، کتابچے اور کتابیں منظر عام پر آئیں نہ جانے کیوں ان کی زبان نہ تاجیکی تھی نہ ازبکی، نہ کرغیزی تھی نہ آذری، نہ تاتاری تھی نہ ترکمانی بلکہ یہ ساری کی ساری کتابیں روسی زبان میں لکھی اور شائع کی جاتیں۔ اس زمانے کا ایک رسالہ جس کا اصل نام فن۔ ایم۔ ڈن (سائنس اور مذہب) تھا وہ واحد رسالہ ہے جو تاتاری زبان میں ۱۹۲۵ء سے شائع ہونا شروع ہوا تھا۔ ۱۹۲۴ء سے ۱۹۲۹ء تک کے تین برسوں میں روسی زبان میں جو مقالات خاص اس مقصد کے لیے شائع کئے گئے تھے ان کے چند موضوعات یہ تھے ”تاتاری جمہوریہ میں مذہبی تحریک“ ”بشکیرہ میں ملکان پر ونگنڈا“ ”مشرق روس میں مذہب مخالف پرونگنڈا“ ان موضوعات ہی سے اندازہ لگایا جاسکتا ہے کہ عہد زیر بحث میں روسی مصنفین کن کن راستوں سے اسلام پر پے درپے حملے کر رہے تھے۔ ایک دوسرا رسالہ ری دو لوٹسپائے گورٹس (انقلاب اور کوستہائی لوگ) بھی خاص طور سے قابل ذکر ہے جو ۱۹۲۹ء سے لکنا شروع ہوا تھا یہ رسالہ بھی اپنے اسلام مخالف مضامین کی وجہ سے وقت کی نگاہوں سے دیکھا جاتا اور ہاتھوں ہاتھ لیا جاتا۔

معاندانہ نقطہ نظر سے اسلام کا مطالعہ کرنے والوں اور کثیر تعداد میں کتابیں لکھنے والوں میں ایل۔ کلیموویچ (L. KLIMOVICH) کا نام روسیوں کے لیے انتہائی اہمیت کا حامل ہے اس کی سب سے مشہور کتاب ”سوشلزم کی مشرق میں توجیہ اور مذہب“ (SOCIALIST CONSTRUCTION IN THE EAST & RELIGION) جو ۱۹۲۹ء میں شائع ہو کر منظر عام پر آئی تھی۔ اس کتاب کے بارے میں منٹرل ایشین ریلوے کے تبصرہ نگار کا کہنا ہے کہ اگرچہ اس کتاب میں بہت سی غلطیاں ہیں مگر پھر بھی یہ کتاب اتنی اہم اور عالمانہ ہے کہ کوئی بھی روسی جو اسلام کا مطالعہ کرنا چاہتا ہے اس کتاب سے صرف نظر نہیں کر سکتا۔ اسی مصنف کی دوسری کتاب ”مضامین قرآن“ (THE CONTENTS OF THE KURAN) بھی خاصی اہمیت کی حامل ہے جو مذکورہ بالا کتاب سے ایک سال قبل یعنی ۱۹۲۸ء میں

شائع ہوئی تھی۔ اس کتاب کو کلیمو ویج نے اس مقصد کے تحت لکھا تھا کہ وہ بزعم خود ”قرآن کے تضاد“ کو منظر عام پر لائے اور اس بات کی نشاندہی کرے کہ قرآن استحصال کرنے والوں کے لیے لکھا گیا تھا اور اس کے ذریعہ ان لوگوں کا استحصال کیا جاتا جو مطیع، فرمانبردار اور عقیدہ آخرت کے حامل تھے۔ اپنی بہت سی خامیوں کی وجہ سے اس کتاب کا شمار گمراہ کن کتابوں میں کیا جانا چاہیے جس کی بنیاد تحقیق پر نہیں بلکہ مفروضات پر رکھی گئی ہے۔

اسی سلسلے میں خود ابن۔ اے۔ سمرنوف کی ایک کتاب ”اسلام اور جدید مشرق“ (ISLAM AND MODERN EAST) کا ذکر ضروری ہے جو ۱۹۲۸ء میں کلیمو ویج کی کتاب کے ساتھ ساتھ منظر عام پر آئی تھی۔ اس ایک جلدی کتاب میں اسلام کے تمام بنیادی عقائد، اس کا سیاسی کردار، مسلمان مذہبی رہنماؤں کی منظم جماعت اور وزیرہ کی انسانی زندگی میں اسلام جو کردار ادا کرتا ہے، ان سب کا احاطہ کرنے کی کوشش کی گئی ہے اسی کے ساتھ ساتھ اس کتاب میں ان تحریکوں سے بھی بحث کی گئی ہے جو اپنے وطن کو آزاد کرانے کے لیے معرض وجود میں آئی تھیں اس سلسلے میں سمرنوف نے ایران، ترکی، ہندوستان اور مصر کی بعض تحریکات کا شرح و بسط کے ساتھ جائزہ لے کر استخراج نتائج کی کوشش کی ہے یہ کتاب عام فہم انداز میں لکھی گئی تھی اسی لیے عام روسیوں میں بہت دنوں مقبول رہی۔

درج بالا موضوعات کے علاوہ اس عہد میں روسی مصنفین نے مسلمانوں کے رسم و رواج اور مذہبی تیوہاروں کو بھی اپنے مخصوص مطالعے کا موضوع قرار دیا اور ان کو ان کے سماجی، معاشی اور سیاسی تناظر میں سمجھنے اور سمجھانے کی کوشش کی اس سلسلے میں صرف کتابیں اور کتابچے ہی منظر عام پر نہیں آنے بلکہ خاصی بڑی تعداد میں مقالے بھی لکھے گئے۔ ان مقالوں میں کلیمو ویج کا وہ مقالہ بھی شامل ہے جو ۱۹۲۳ء میں ”حج۔ اسلام کا خونخوار بھوت“ (HAJJ, THE VAMPIRE OF ISLAM) کے عنوان سے شائع ہوا تھا۔ اس مقالے کے عنوان ہی سے اندازہ لگایا جاسکتا ہے کہ مقالہ نگار نے حج کے فلسفہ سے کس حد تک انصاف کیا ہوگا اور اس کی اصل روح کو کس حد تک سمجھ سکا ہوگا؟ اسی طرح کا دوسرا مقالہ وی۔ شوخور نے ”رمضان کا مقدس مہینہ“ کے عنوان سے اسی سال شائع کروایا تھا۔ اس مقالے کے عنوان سے تو کوئی قابل اعتراض بات ظاہر نہیں ہوتی لیکن اس میں جو کچھ لکھا گیا ہے وہ اس لحاظ سے قابل اعتراض ہے کہ مقالہ نگار نہ تو روزہ کی حکمت کو سمجھ سکا ہے اور نہ ہی اس کی اصل روح تک رسائی حاصل کر سکا ہے۔ ۱۹۳۳ء میں ایس۔ ترخانوف کا مقالہ ”مسلمانوں کے تیوہار“ شائع ہوا۔ یہ مقالہ بھی اسی بیچ پر اور اسی جذبہ کے ساتھ لکھا گیا ہے جس کو

طرف اوپر کی سطور میں اشارہ کیا جا چکا ہے۔ اسی سال ایل کلیمو ویج کا ایک دوسرا مقالہ ”عبداللطیف کی قربانی پر شائع ہوا، اس مقالے میں بھی مصنف نے اسلامی خیالات کی ترجمانی کرنے کے بجائے اپنے مفروضات کو مسلمہ حقیقت مانتے ہوئے قربانی کی جو تصویر پیش کی ہے اُس سے کوئی ایسا انداز غیر مسلم بھی متفق نہیں ہو سکتا۔ ان مقالوں کی اصل روح یہی تھی کہ مسلمانوں کے مذہبی عقائد کی پے درپے غلط ترجمانی کر کے خود مسلمانوں کو یہ باور کرنے پر مجبور کر دیا جائے کہ وہ اپنے عقاید کے بارے میں جو خیال رکھتے ہیں وہ غلط ہے ان کے عقاید کی اصل اور صحیح توجیہ و تعبیر تو یہی روئی مصنفین کر رہے ہیں جو حج، روزہ اور قربانی جیسے موضوعات پر ”محققانہ“ مقالے پے درپے شائع کر رہے ہیں شرع شروع میں تو عام مسلمانوں پر اس طرح کی تحریروں کا کوئی خاص اثر نہ پڑا لیکن دھیرے دھیرے روئی مصنفین اپنے مقصد میں کامیاب ہوئے اور وہی مسلمانوں کی بہت بڑی تعداد ان کی ہم نوا ہو گئی جو لوگ ان خیالات کے ہم نوا نہ ہو سکے انھوں نے مصلحتاً خاموشی اختیار کر لی کیونکہ ایک خاموشی سیکولر بلاؤں کو ٹالتی ہے۔

اس دور میں مسلم خواتین کو اسلام سے برگشتہ کرنے کا کام بڑے منظم اور سائنسی انداز سے شروع کیا گیا۔ دوسرے غیر مسلم مصنفین نے اس بات کو بار بار دہرایا ہے کہ مسلم خواتین کی ”پستی“ زبوں حالی اور کمپرسی“ کی اصل وجہ ان کا تصور حجاب و ناموس ہے۔ وہی مصنفین نے اس بات پر زور دیا کہ جب تک مسلم خواتین اپنے ان تصورات کو نہ بدلیں گی مردوں کے ہاتھوں ”ظلم و ستم“ کا نشانہ بنی رہیں گی ۱۹۲۹ء میں خود این۔ اے۔ سمرنوف نے ”پردہ“ پر ایک کتاب لکھ کر شائع کی تھی جس میں اس نے مسلم خواتین میں پردہ رواج کی تاریخ اور اس کے خلاف وقتاً فوقتاً جو جدوجہد ہوئی تھی اس کو شرح و بسط کے ساتھ بیان کرنے کی کوشش کی ہے۔ اس کتاب کا سب سے ”دکھپ“ باب وہ ہے جس میں بحرف نے ازبکستان اور روسی آذربائیجان کی مرکزی کمیونسٹ پارٹی کے جلسوں میں ہوئی اُن تقریروں کو جمع کر دیا ہے جن میں کمیونسٹ پارٹی کے کارکنوں سے اس بات کی اپیل کی گئی ہے کہ وہ مسلم خواتین کو پردہ کی قید و بند سے آزاد کرائیں۔ اسی طرح مسلم خواتین میں ”ناموس“ کا جو تصور تھا اس کو ترقی کی راہ میں کاٹ سمجھتے ہوئے اس پر بھی پیادے حملے کیے گئے۔ اس سلسلے میں ہم جس کتاب کا علم ہو سکا ہے وہ کسی رجا مصنف کی تحریر کردہ نہیں بلکہ ایک آذربائیجانی مصنف ایس۔ آغا ملی اوغلو کی تحریر کردہ ہے جو ناموس کے نام سے ۱۹۲۹ء میں باکو سے شائع ہوئی تھی۔ اس کتاب میں آغا ملی اوغلو نے یہ تجویز پیش کی ہے کہ اگر مسلم خواتین کو مواعشی خود مختاری مل جائے تو قدیم و فرسودہ تصور ناموس خود بخود اپنی موت

آپ مرجائے گا۔ اس سلسلے میں اس نے یہ بھی تجویز پیش کی ہے کہ باقاعدہ قانون بنا کر قوانین کو مردوں کے برابر درجہ دے دیا جائے تاکہ ان کا دقیانوسی تصور ناموس رفتہ رفتہ فنا کے گھاٹ اتر جائے۔

روسی مصنفین ایک طرف تو ان موضوعات پر اظہار خیال کر رہے تھے اور دوسری طرف وہ مسلمانوں کے بعض اُن فرقوں کا بھی خصوصی مطالعہ کر رہے تھے جن کو خود مسلمان دائرہ اسلام سے خارج سمجھتے ہیں، روسی مصنفین کی کوشش یہ تھی کہ وہ ان فرقوں کو اسلام ہی کی ایک شاخ قرار دے کر ان کے مطالعے کے ذریعہ اسلام کی شکل مسخ کر کے رکھ دیں اس سلسلے میں انھوں نے بہائیت کی تشریح و تبصیر پر خاص طور سے زور دیا۔ ۱۹۲۰ء میں اے۔ ایم۔ ارشرونی (A.M. ARSHARUNI) نے بہائیت کے بعض نظریات کی نشاندہی کرتے ہوئے اس ”مذہب“ کو اتنا ہی انتہائی ثابت کرنے کی کوشش کی ہے، جتنا کہ اس کے نزدیک سوشلزم ہے۔ اسی طرح بہائیت پر آئی۔ داروف (I.O. DAROV) نے بھی ایک کتاب ”بہائیت۔ مشرق کا جدید مذہب“ کے نام سے اسی زمانے میں شائع کروائی اس کتاب میں عبدالبہا کے خطوط کا شرح و بسط کے ساتھ مطالعہ کیا گیا ہے اور ان خطوط کی روشنی میں یہ نتیجہ نکالا گیا ہے کہ بہائیت اور سوشلزم کے مابین بعض ایسے فرق اور اختلافات ہیں جو سرمایہ داری اور سوشلزم کے درمیان ہیں۔ اسی سال ”وہابیت“ کو بھی ایک روسی مصنف ایم۔ توئر (M. TOMAR) نے اپنے مطالعے کا موضوع قرار دیا اور ”وہابیت کے آغاز“ کے عنوان سے ایک مقالہ لکھ کر شائع کروایا جس میں ایک طرف تو وہابیت کو ”غیر صحیفی اور تحریف شدہ“ رسوم کی ترویج کا طالب قرار دیا گیا تھا اور دوسری طرف اس مطالعہ کی ذمہ داری نجد اور خود عبدالبہا کی معاشی حالت پر ڈالی گئی تھی۔ یہ الفاظ دگر یہ کہا جاسکتا ہے کہ اگر اُس زمانے کے نجد کی معاشی حالت بہتر ہوتی اور خود عبدالبہا بھی معاشی لحاظ سے آسودہ ہوتے تو وہابی تحریک کے یہ خدو خال نہ ہوتے جن خدو خال میں وہ نمایاں ہوئی تھی۔

اُس زمانے کے مسلمانوں میں ”خلافت“ کا جو تصور تھا، روسی مصنفین نے اس کو بھی اپنے اظہار خیال کا موضوع بنایا اس سلسلے میں پی۔ گیدل یا نوو (P. GIDULYANOV) کا مقالہ ”خلافت“ — مذہب اور ریاست کے مابین رشتہ کا ایک الوکھا نظام“ خاص طور سے قابل ذکر ہے۔ اس

سہ جن افراد کو ”وہابی“ کہا جاتا ہے ان کو جمہور علماء نے کبھی بھی دائرہ اسلام سے خارج قرار نہیں دیا ہے۔ (ک۔ ۱۔ ج)

مقالے کے بارے میں منظر الیشین ریولیو کے تبصرہ نگار نے یہ اطلاع فراہم کی ہے کہ یہ مقالہ بار تھولڈ کے ایک مقالے سے ماخوذ ہے جو اُس نے ۱۹۱۵ء میں سلیم اول کے خلیفہ کا لقب اختیار کرنے کے سلسلے میں تحریر کیا تھا اس سلسلے کی ایک دلچسپ حقیقت یہ بھی ہے کہ خود بار تھولڈ نے اس بات سے انکار کیا ہے کہ مذکورہ مقالہ اُس کے مقالے سے ماخوذ ہے۔ بہر حال گیدل یا نوف نے اپنے مذکورہ مقالہ میں اس بات کی نشاندہی کی کوشش کی ہے کہ مسلمانوں میں خلافت اللہ فی الارض کا جو تصور ہے وہ بازنطینی تصور ریاست سے ماخوذ و متاثر ہے۔ اس مقالہ میں مقالہ نگار نے خاص طور سے اس بات کا انکار کیا ہے کہ ”جوان ترکوں“ (YOUNG TURKS) نے ۱۹۰۸ء میں سلطان کی دینی وقت و منصب کا انکار کیا تھا۔ اسی مقالہ میں اُس نے یہ بھی دعویٰ کیا ہے کہ ترکی حکومت اور مذہبی رہنماؤں کے مابین رشتہ پر جو نظر ثانی کی گئی تھی وہ اسی نوع کی روسی اصلاح سے متاثر و ماخوذ ہے۔ اگرچہ مقالہ نگار نے اس سلسلے میں منطق کے سارے کبریٰ اور صغریٰ ایک کر کے رکھ دیئے ہیں مگر اہل علم کے نزدیک اس کی ساری عقلی ورزشیں ساقط الاعتبار اور اس کا دعویٰ ناقابل یقین ہے۔

روسی نظام ملکیت کے تصور کو درست اور وقت کے تقاضوں کے مطابق ثابت کرنے کے لیے اس بات کی ضرورت محسوس کی گئی کہ اسلامی نظام ملکیت کے تصور کا نام بنیاد علمی جائزہ لے کر یہ ثابت کیا جائے کہ ملکیت کے بارے میں روس میں جو نظام فکر رائج ہے وہی صحیح ہے اور ملکیت روس میں بننے والے مسلمانوں کو بھی اس نظام فکر سے استفادہ کرتے ہوئے ملکیت کے سلسلے میں اپنے نقطہ نظر کو بدل دینا چاہیے اس خیال کو مد نظر رکھتے ہوئے ایم۔ تومر نے اسلام اور ملکیت زمین کے عنوان سے ۱۹۲۰ء میں اپنا مقالہ شائع کیا جس کا مرکزی تصور یہ تھا کہ اسلام میں ملکیت زمین کا جو تصور رائج ہے اس کا اصل و حقیقی ماخذ قرآن نہیں بلکہ رسول اللہ صلی اللہ علیہ وسلم اور ان کے اصحاب رضوان اللہ تعالیٰ علیہم اجمعین کے وہ فیصلے ہیں جو یہ حضرات وقتاً فوقتاً صادر فرماتے رہے ہیں۔ اس مقالے میں ایم۔ تومر نے یہ ثابت کرنے کی کوشش کی ہے کہ ساتویں صدی عیسوی کے عرب میں ذاتی ملکیت کا نظام رائج تھا اس سے مقالہ نگار نے یہ نتیجہ اخذ کیا ہے کہ اسلام نے اس بات کی توثیق کی کہ حضرت عمر رضی اللہ تعالیٰ عنہ اور ان کے گرد مجتمع اصحاب اقتدار کے حق میں زمین کو ”قومیا“ (NATIONALISE) لیا جائے۔ ایم۔ تومر نے اپنے مقالے کے خاتمہ پر یہ بھی لکھا ہے کہ ملکیت زمین کے سلسلے میں اسلام جس نظام کو سب سے زیادہ پسندیدگی کی نظر سے دیکھتا ہے وہ نظام وقف ہے۔

۱۹۳۰ء میں شائع ہونے والے مقالوں میں ایک اور اہم مقالہ البس۔ ایم۔ ابرمزون

(S.M. ABRAMZON) کا تحریر کردہ ہے جس کا عنوان ”ماناپ اور مذہب“ ہے۔ اس مقالے کی شان نزول یہ ہے کہ ۱۹۳۲ء کے موسم بہار میں کرغیزہ کے ایک ضلع چو (CHU) پر فوجی یٹار گئی تھی۔ اس فوجی یٹار کو حق بجانب ثابت کرنے کے لیے اُن لوگوں کے مذہبی تصورات کا جائزہ لینا ضروری سمجھا گیا جن پر حملہ کیا گیا تھا۔ ماناپ (MANAP) کے بارے میں مقالہ نگار نے اس خیال کا اظہار کیا ہے کہ کرغیزہ میں انہی لوگوں نے سب سے پہلے اسلام کو قبول کیا تھا۔ قبول اسلام کے بعد انھوں نے لوگوں کو اپنے حلقہ اثر اور ماتحتی میں رکھنے کا ذریعہ اسلام ہی کو بنایا۔ بیسویں صدی کے آغاز کا زمانہ آتے آتے تک ”ملاؤں“ اور ”مالپوں میں کامل ہم آہنگی ہو چکی تھی۔ اس مفروضہ کا ثبوت مقالہ نگار نے اس طرح ثابت کیا ہے کہ جب ۱۹۱۶ء میں روس نے ترکی پر حملہ کیا تھا تو مسلمان علماء نے روس کے اس حملے پر صرف احتجاج ہی نہیں کیا تھا بلکہ شور و شغب برپا کر دی تھی۔ پھر جب روس میں انقلاب آگیا تو انقلاب روس کے بعد ایک ہی سال کے اندر اندر کرغیزہ میں مسجدوں کی تعداد قابل لحاظ حد تک بڑھ گئی تھی۔ مسجدوں کی تعداد کے بڑھنے کا سرا ”پان اسلامی خفیہ مرکزوں“ کے قیام سے ملانے کی مضحکہ خیز کوشش کی گئی ہے یہ دوسری بات ہے کہ اس طرح کی مضحکہ خیز کوششیں ہی اب عالمانہ کوششیں سمجھی جاتی ہیں۔

۱۹۳۰ء میں شائع ہونے والی اہم کتابوں میں سنگی دل لین (SAGIDULLIN) کی کتاب ”ویسی (ویسی) تحریک کی تاریخ کا تعارف“ خاص طور سے قابل ذکر ہے جس کو تاتار کے الٹا کس انسٹی ٹیوٹ (ECONOMIC INSTITUTE) نے شائع کیا تھا۔ یہ کتاب جس تحریک کا مطالعہ پیش کرتی ہے اُس کی بنیاد ۱۸۹۲ء میں بہاء الدین نامی ایک ترکستانی تاجر نے ڈالی تھی اس تحریک سے منسلک افراد اپنا سلسلہ حضرت اولیں قرنی سے ملاتے تھے اور خود کو نقشبندی بھی کہتے تھے۔ اس تحریک کے بانی نے اپنا صدر مقام قازان کو بنایا تھا اور خود کو ”غائی“ کے نام سے موسوم کرتا۔ اس نے قازان میں ایک ”ریاستی عبادت خانہ“ بھی بنایا تھا۔ سنگی دل لین کے قول کے مطابق اس تحریک کے بہت سے اصول کسانوں کے مفادات کو مد نظر رکھنے والے تھے اور بعض بعض لحاظ سے ”مالستانی“ کی تعلیمات سے خاصے ملے جلتے بھی تھے۔ بہر حال ان سفارت کے رہنما اصول یہ تھے:

- ۱۔ گورنمنٹ کی قائم کردہ ”تاتاری“ مسلم اسمبلی، مسجدوں یا کسی بھی ادارہ کی توثیق نہ کریں۔
- ۲۔ فوجیوں کی طرح کی نہ تو وردی پہنیں اور نہ اسلحے استعمال کریں۔
- ۳۔ ٹیکس ادا نہ کریں۔
- ۴۔ کسی انتظامیہ کی ماتحتی نہ قبول کریں۔

روس میں اسلامی علوم

(POKROVSKII) تسلیم کیا جاتا ہے۔ ”معاشی مادیت“ کا نظریہ، مارکس اور لینن کے ”جدید باقی مادیت“ (DIALECTICAL MATERIALISM) کے نظریہ کے بالکل برعکس ہے۔ ان مقالوں کے علاوہ ایم۔ ایل۔ تومر کا مقالہ ”اسلام اور کمیونزم“ بھی خاص طور سے قابل ذکر ہے۔ اس مقالے میں تومر نے اس بات پر زور دیا ہے کہ اپنے اپنے ”تصور کائنات“ کے فرق و اختلاف کی وجہ سے نہیں بلکہ انفرادی نظریات کی وجہ سے اسلام اور کمیونزم ایک دوسرے کے متضاد و متباہن ہیں۔ تومر نے اس مقالے میں ملکیت زمین سے بحث کرتے ہوئے یہ تو درست اطلاع فراہم کی ہے کہ اسلام ”ذاتی ملکیت“ کی نہ صرف یہ کہ نفی نہیں کرتا بلکہ اس کو درست بھی قرار دیتا ہے لیکن اسی سلسلہ سخن میں تومر کا یہ کہنا سرتاپا غلط ہے کہ اسلام ہمیشہ سے دہقانی تصور یا تخیل (PEASANT IDEOLOGY) کا حامل رہا ہے۔ یہ مقالہ اگرچہ اسلام کی صحیح اور درست ترجمانی نہیں کرتا مگر اسلام کو سمجھنے کی ایک نسبتاً سنجیدہ کوشش ضرور معلوم ہوتا ہے۔ مذکورہ کتاب کی اس لحاظ سے بھی اہمیت ہے کہ اس کے مطالعے سے اس بات کا بخوبی اندازہ لگایا جاسکتا ہے کہ ۱۹۳۱ء میں روسی عالموں کی اسلام شناسی کی علمی سطح کیا دور کی تھی؟

۱۹۳۱ء ہی میں بلیائیٹ نے ایک اور علمی کام کیا جس کو روس کی اسلام شناسی میں سنگ میل کی حیثیت حاصل ہے۔ بلیائیٹ کی اس کتاب کا نام ”اسلام کے ماخذ“ ہے جو مختلف مقالات کا مجموعہ ہے۔ اس کتاب کو بلیائیٹ نے روس کے اُن اسلام شناس طالب علموں کے لیے مرتب کیا ہے جو کوئی دوسری غیر ملکی زبان نہیں جانتے۔ اس نے کوشش کی ہے کہ کتاب مذکورہ افراد کے لیے بنیادی ماخذ کا کام انجام دے۔ اس کتاب کا ایک اہم پہلو یہ بھی ہے کہ اس میں بلیائیٹ نے ”بورژوا مصنفین“ کے اُن علمی کاموں پر سخت الفاظ میں تنقید نہیں کی ہے جن کا موضوع اسلام اور اسلام شناسی ہے لیکن اُس نے اسلام کو ایک سماجی اور معاشی تحریک قرار دے کر اپنی کتاب کو مضحکہ خیز بنا دیا ہے۔

اسلامی علوم کا جائزہ لینے کے ساتھ ہی ساتھ اس دور میں روسی محققین نے اس بات کی بھی کوشش کی کہ وہ ظہور اسلام کے اسباب تک رسائی حاصل کریں۔ اس سلسلے میں روسی مصنفین نے بہت سے مقالے اور کتابیں شائع کیں۔ اس موضوع کا مطالعہ کرتے ہوئے روس کے ماہرین اسلام شناسی اور محققین پانچ گروہوں میں تقسیم ہو گئے، ہر گروہ کا نظریہ دوسرے گروہ کے نظریے سے بالکل مختلف تھا۔ مختصر الفاظ میں ان گروہوں کا تعارف درج ذیل ہے۔

(POKROVSKII) تسلیم کیا جاتا ہے ”معاشی مادیت“ کا نظریہ، مارکس اور لینن کے ”جدلیاتی مادیت“ (DIALECTICAL MATERIALISM) کے نظریہ کے بالکل برعکس ہے۔ ان مقالوں کے علاوہ ایم۔ ایل۔ تومر کا مقالہ ”اسلام اور کمیونزم“ بھی خاص طور سے قابل ذکر ہے۔ اس مقالے میں تومر نے اس بات پر زور دیا ہے کہ اپنے اپنے ”تصور کائنات“ کے فرق و اختلاف کی وجہ سے نہیں بلکہ انفرادی نظریات کی وجہ سے اسلام اور کمیونزم ایک دوسرے کے متضاد و متباہن ہیں۔ تومر نے اس مقالے میں ملکیت زمین سے بحث کرتے ہوئے یہ تو درست اطلاع فراہم کی ہے کہ اسلام ”ذاتی ملکیت“ کی نہ صرف یہ کہ نفی نہیں کرتا بلکہ اس کو درست بھی قرار دیتا ہے لیکن اسی سلسلہ سخن میں تومر کا یہ کہنا سرتاپا غلط ہے کہ اسلام ہمیشہ سے دہقانہ تصور یا تخیل (PEASANT IDEOLOGY) کا حامل رہا ہے۔ یہ مقالہ اگرچہ اسلام کی صحیح اور درست ترجمانی نہیں کرتا مگر اسلام کو سمجھنے کی ایک نسبتاً سنجیدہ کوشش ضرور معلوم ہوتا ہے۔ مذکورہ کتاب کی اس لحاظ سے بھی اہمیت ہے کہ اس کے مطالعے سے اس بات کا بخوبی اندازہ لگایا جاسکتا ہے کہ ۱۹۳۷ء میں روسی عالموں کی اسلام شناسی کی علمی سطح کیا اور کیسی تھی؟

۱۹۳۷ء میں بلیائیف نے ایک اعلیٰ کام کیا جس کو روس کی اسلام شناسی میں سنگ میل کی حیثیت حاصل ہے۔ بلیائیف کی اس کتاب کا نام ”اسلام کے ماخذ“ ہے جو مختلف مقالات کا مجموعہ ہے۔ اس کتاب کو بلیائیف نے روس کے اُن اسلام شناس طالب علموں کے لیے مرتب کیا ہے جو کوئی دوسری غیر ملکی زبان نہیں جانتے۔ اس نے کوشش کی ہے کہ یہ کتاب مذکورہ افراد کے لیے بنیادی ماخذ کا کام انجام دے۔ اس کتاب کا ایک اہم پہلو یہ بھی ہے کہ اس میں بلیائیف نے ”بورژوا مصنفین“ کے اُن علمی کاموں پر سخت الفاظ میں تنقید نہیں کی ہے جن کا موضوع اسلام اور اسلام شناسی ہے لیکن اُس نے اسلام کو ایک سماجی اور معاشی تحریک قرار دے کر اپنی کتاب کو مضحکہ خیز بنا دیا ہے۔

اسلامی علوم کا جائزہ لینے کے ساتھ ہی ساتھ اس دور میں روسی محققین نے اس بات کی بھی کوشش کی کہ وہ ظہور اسلام کے اسباب تک رسائی حاصل کریں۔ اس سلسلے میں روسی مصنفین نے بہت سے مقالے اور کتابیں شائع کیں۔ اس موضوع کا مطالعہ کرتے ہوئے روس کے ماہرین اسلام شناسی اور محققین پانچ گروہوں میں تقسیم ہو گئے، ہر گروہ کا نظریہ دوسرے گروہ کے نظریے سے بالکل مختلف تھا۔ مختصر الفاظ میں ان گروہوں کا تعارف درج ذیل ہے۔

پہلا گروہ ایم۔ اے۔ رائزنر (M.A. REISNER) 'ای۔ اے۔ بلیانیف (E.A. BELYA-YEV) ایل۔ آئی۔ کلیموویچ (L.I. KLIMOVICH) 'وی۔ ٹی۔ دتیانکن (V.T. DITYAKIN) اور این۔ بولوتنیکوف (N. BOLOTNIKOV) جیسے عالموں پر مشتمل ہے۔ اس گروہ کے نزدیک ظہور اسلام کا سبب یہ تھا کہ "اس ابھرتے ہوئے مذہب کو مکہ اور مدینہ کے تجارت پیشہ بورژوا طبقہ سے محرک طاقت و قوت ملتی تھی"۔

دوسرا گروہ این۔ اے۔ روزنوف (N.A. ROZKHOV) کے اس نظریہ کو ماننے والوں پر مشتمل تھا کہ "محمد (صلی اللہ علیہ وسلم) تقریباً ایک فوجی انقلاب لائے"۔ تیسرے گروہ کا نظریہ یہ تھا کہ اسلام حجاز کے مفلس و نادار زراعت پیشہ افراد کے درمیان عالم وجود میں آیا۔ اس نظریہ کو سب سے پہلے ایم۔ ایل۔ اے۔ تومر نے پیش کیا اور بعد میں بہت سے روسی محققین اس کے ہم خیال ہو گئے۔

چوتھے گروہ کا سرخیل این۔ اے۔ موروزوف (N.A. MOROZOV) تھا جو ایک چونا کا دینے والے نگر بے سرسیر کے نظریے کا بانی مبنی تھا۔ اس کا نظریہ یہ ہے کہ صلیبی جنگوں سے قبل اسلام اور یہودیت میں کوئی بھی چیز بابہ الامتیاز نہیں ہے، صلیبی جنگوں کے بعد ہی اسلام ایک آزاد اور خود مختار امتیازی نشان کا حامل بنا۔ موروزوف کے نظریہ کا ایک جزویہ بھی ہے کہ (نور اللہ) محمد (صلی اللہ علیہ وسلم) اور خلفائے راشدین کی شخصیتیں حقیقی اور تاریخی نہیں بلکہ افسانوی ہیں۔

پانچواں گروہ ایس۔ پی۔ ٹولسٹوف (S.P. TOLSTOV) کے نظریے کے حاملین کا تھا۔ اس نظریے کے مطابق اسلام ایک سماجی۔ مذہبی تحریک تھا جس کا آغاز عرب سماج کے جاگیرداروں کی وجہ سے نہیں بلکہ غلاموں کی وجہ سے ہوا۔

درج بالا نظریات کے حاملین کی جو کتابیں اور مقالے منظر عام پر آئے ان میں سے چند یہ تھے۔ (۱) رائزنر نے اپنے نظریہ کو ایک مقالہ "قرآنی نظریہ" اور ایک کتاب "مشرقی نظریات" میں شرح و بسط کے ساتھ پیش کیا ہے۔ اس کا درج بالا مقالہ ۱۹۲۶ء میں اور کتاب ۱۹۲۷ء میں شائع ہوئی تھی رائزنر کا خیال ہے کہ عرب کے خانہ بدوش قبائل مکہ کی بیرونی تجارت کی توسیع و ترقی کی راہ میں سدراہ

لے اصل عبارت میں Feudel کا لفظ استعمال ہوا ہے جس کے معنی "جاگیر دارانہ" اور "فوجی" دونوں کے ہیں۔ ہم نے یہاں کلام کو مد نظر رکھتے ہوئے آخر الذکر معنی کو ترجیح دی ہے۔ (ک۔ ا۔ ج۔)

بنے ہوئے تھے۔ محمد (صلی اللہ علیہ وسلم) نے اللہ کو ایک ارفع و اعلیٰ تاج قرار دے کر اسلام کو متحد کرنے کا ایک عامل (FACTOR) فراہم کر دیا۔ سمرنوف کا خیال یہ ہے کہ رائزنر کے اس نظریے میں اس حقیقت کو مد نظر نہیں رکھا گیا ہے کہ ”قرآن اصلاً حکمراں طبقہ کی مدافعت کرتا ہے، اس مدافعت سے اس کا مدعا یہ ہے کہ وہ طبقاتی کشمکش کی طرف سے پر ورتاری طبقہ کی توجہ مٹا دے“ رائزنر کا نظریہ اگرچہ مارکسی نقطہ نظر کا ترجمان نہیں ہے تاہم روس کے بہت سے اسلام شناس اس سے متاثر ہوئے بغیر رہ سکے۔ اسی نقطہ نظر کو بلیائیٹ نے اپنے ایک مقالہ ”فہو اسلام“ کی تاریخ میں مکہ کے تجارتی سرمایہ کار درمیں پیش کیا ہے۔ بلیائیٹ کا خیال ہے کہ مکہ کے تاجر اپنے شہر کے نادار افراد کی مدد سے اپنے تجارتی کاروائیوں کو متب کرتے تھے اسی مقالہ میں اس نے بھی خیال ظاہر کیا ہے کہ افکار اور مبذوں کے درمیان جو بھی تعلق ہے وہ ”تاجرانہ“ ہے۔

دتیانک نے جو رائزنر بھی کے دبستان فکر کا ایک نمائندہ ہے اپنے مقالات میں اس خیال کا اظہار کیا ہے کہ ”بورژوا مصنفین“ اسلام کے بارے میں بنیادی مواد جمع کر گئے ہیں سو وہی مصنفین کا اب صرف یہ کام رہ گیا ہے کہ اسی مواد کی روشنی میں اسلام کی مارکسی نقطہ نظر کے مطابق تفسیر و توجیہ کریں۔ ”بورژوا مصنفین“ کے فراہم کردہ مواد پر تکیہ کرنے کی وجہ سے دتیانک نے حدیث جیسے اہم اخذ سے بھی رجوع نہیں کر یا تا جس کا نتیجہ ہوتا ہے کہ وہ کیتانی (CAETANI) اور باتھولڈ کی پیش کردہ معلومات ہی کی روشنی میں اسلام کی تفسیر و تشریح کی کوشش کرتا ہے اور انہی لوگوں کی طرح اس بات کا قائل ہے کہ اسلام کی ”خلق“ کرنے والے لوگ شہری باشندے تھے۔ یہ نظریہ پوکروفسکی (POKROVSKII) بزبان فکر کا نظریہ ہے اور بقول سمرنوف اسی نظریہ کی وجہ سے رائزنر مکتب فکر کی تمام تحریروں تباہ و برباد ہو کر رہ گئی ہیں۔

(۲) روزخوف کے جس نظریے کا درج بالا سطو میں ذکر کیا جا چکا ہے وہ اس کی کتاب ”روی تاریخ“ تقابلی تاریخ کی روشنی میں“ کے اٹھارویں باب میں دیکھا جاسکتا ہے۔ روزخوف، میولر (MULLER)، گولڈزیئر (GOLDZIER) اور گولڈزیئر جیسے مستشرقین کی آرا کو سب سے زیادہ قابل استناد سمجھتا ہے علاوہ بریں اسلام کی توجیہ و تفسیر کرتے ہوئے وہ محمد (صلی اللہ علیہ وسلم) کے

سلسلہ اسلام میں ثواب و عذاب کا جو تصور ہے اونیک عمل کرنے والوں کو بری خوشخبری اور برے عمل کرنے والوں کو عذاب الیم کی جو ”بین دی گئی میں غالباً اسی کی دہر سے ان روی مصنفین کے دماغ میں یہ بات آئی کہ حضرت صلی اللہ علیہ وسلم نے اللہ تعالیٰ کو ایک بلند مرتبت تاج بٹا کر ملانوں کے سامنے پیش کیا ہے کہ ان

ذاتی اعمال و کردار پر ضرورت سے زیادہ زور دیتا ہے) غالباً اسی سبب سے اس کے افکار و آراء روسی مصنفین کے نزدیک چنداں قابل اعتنا نہیں ہیں۔

(۳) ایم۔ ایل۔ تومر کا نظریہ اُس کے ایک مقالے ”اسلام کی ابتدا اور اُس کی طبقاتی بنیاد“ میں شرح و بسط کے ساتھ بیان ہوا ہے۔ تومر نے اپنے اس مقالے میں اس خیال کا اظہار کیا ہے کہ اسلام کا نظام اپنے عہد کے کسی موجود نظام پر قائم نہیں ہوا بلکہ ایک آزاد و خود مختار ”احساس کے ذریعے حاصل کردہ خیال کا ذہنی قالب ہے۔ اُس کو مکہ کے تجارتی سرمایہ نے مکہ سے نکال باہر کیا اور اُس نے اپنا امتیازی نشان مدینہ کے عوام کے توسط سے حاصل کیا۔ اس نظریے کے باوجود تومر کا یہ خیال ہے کہ اسلام ناداروں اور دے دے دباؤ عوام کا مذہب ہے۔ تومر کا نظریہ اگر کسی نقطہ نظر سے بالکل میل نہیں کھاتا اس لیے روس میں یہ اپنا دیر پا اثر نہ چھوڑ سکا۔

(۴) موروزوف کا نظریہ اس کی کتاب ”عیسیٰ مسیح“ (مطبوعہ ۱۹۳۰ء) کی چھٹی جلد میں ”اسلام کا آیا“ کے عنوان سے بیان ہوا ہے۔ اس کا خلاصہ یہ ہے ”عہد وسطیٰ میں اسلام صرف ارجن ازم (AR-JANISM) کی شاخ تھا جس پر مکہ کے نزدیک کے بحیرہ الاحمر کے موسمیاتی اثرات نمایاں تھے اور اپنی بت شکنی میں یہ بازنطینیوں کے مماثل تھا۔ موروزوف کے نزدیک قرآن کی ترتیب کا کام گیا۔ جوین مہدی عیسوی کے اواخر تک ہوتا رہا وہ اس بات کا بھی قائل ہے کہ جزیرہ نمائے عرب میں کسی مذہب کا جنم نہیں ہو سکتا کیوں کہ یہ خطہ متمدن دنیا سے کافی دوری پر واقع ہے عہد وسطیٰ کے آریائی مسلمان اگر وہ (AGARS) اسما علیہ السلام (ISHMAELITES) اور ساراسینوں (SARACENS)

۱۔ یہ اصطلاح کسی بھی لغت یا قاموس میں نہیں ملی۔ ہو سکتا ہے کہ یہ اصطلاح ARIANISM ہو اور غلطی سے لکھی جگہ چھپ گیا ہو۔ بہر حال آریں ازم کا نظریہ چوتھی صدی عیسوی کے ایک مذہبی عالم ARIUS سے منسوب ہے جس نے عیسائیوں کے نظریہ تخلیق کے خلاف اپنا نظریہ پیش کیا تھا اور حضرت عیسیٰ علیہ السلام کو خدا کا بیٹا ماننے سے انکار کیا تھا۔ اصطلاح Webster's Dictionary of the English Language سے ملتا ہے۔ ۲۔ انگریزی زبان میں ابتدا میں یہ لفظ حضرت اسماعیل کی اولاد کے لئے بولا جاتا تھا۔ اب یہ لفظ مغرب کے لئے مستعمل ہے۔ ۳۔ کہہ کر یہوں کا دعویٰ یہ ہے کہ وہ حضرت اسماعیل علیہ السلام کی نسل ہیں۔ ۴۔ اصطلاح انگریزی زبان میں اس کے تواریخی علاقوں کے خاندان بدوش باشندوں کے لئے بولا جاتا تھا۔ ۵۔ ان مسلمانوں کے لئے بولا جانے والا جو صلیبی جنگوں میں تھیں۔ اب یہ ہر عرب کے لئے بولا جاتا ہے۔ ۶۔

ہی کی طرح صلیبی جنگوں کے زمانے سے قبل تک بالکل یہودیوں جیسے تھے اور دونوں میں تفریق نہیں کی جاسکتی تھی۔ صلیبی جنگوں کے بعد مسلمانوں نے اپنا آزاد اور خود مختار شخص حاصل کیا محمد (صلی اللہ علیہ وسلم) اور ان کے جانشینوں کی شخصیتیں اُسی طرح (نحوہ باللہ) غیر معتبر ہیں جس طرح عیسیٰ (علیہ السلام) اور ان کے حواریوں کی شخصیتیں۔“

(۵) ٹالسٹوٹ (TOLSTOV) نے اپنے مقالے ”ابتدائی اسلام کا خاکہ میں اپنا جو نظریہ بیان کیا ہے وہ یہ ہے کہ اسلام کی ابتدا کے بارے میں اب تک جو نظریات بیان کئے گئے ہیں وہ سب کے سب غلط ہیں کیونکہ اس کے نزدیک اسلام کا ظہور نہ تو کسی خاص طبقہ کے لیے ہوا تھا اور نہ ہی اس کے عالم وجود میں آنے کی وجہ کوئی ایک سماجی سبب تھا۔ اُس کے نزدیک اسلام کے پس پشت جو محرک قوت کا فرما تھی اس میں خانہ بدوش قبائل، تجارت پیشہ بورژوا اور نادار زراعت پیشہ افراد سب ہی شامل تھے۔

درج بالا تفصیل سے اندازہ ہو گیا ہوگا کہ ٹالسٹوٹ کو چھوڑ کر اس دور کے ”اسلام شناس“ روسی مصنفین تاریخ ادیان اور تاریخ عالم سے کس حد تک واقف تھے اور کس طرح عقل و دانش کو بالائے طاق رکھ کر اپنے اپنے مفروضات کی کسوٹی پر اسلام کو جلیختے، پیرکھتے اور لوگوں کے سامنے پیش کرنے میں مصروف تھے اسی زمرے میں آنحضرت صلی اللہ علیہ وسلم کی شخصیت کا بھی خاص طور سے ”مطالعہ“ کیا گیا۔ اب ہم درج ذیل طور میں روسی مصنفین کی کل افشانی گفتار کے اس پہلو کا سرسری سا ذکر کریں گے تاکہ ان کی فکر و فہم کا حال کچھ اور کھل کر سامنے آجائے۔

گزشتہ طور میں موروزوف کی کوڑنٹری کی طرف اشارہ کیا جا چکا ہے اور دکھا جا چکا ہے کہ اس نے آنحضرت صلی اللہ علیہ وسلم کی تاریخی شخصیت سے (نحوہ باللہ) انکار کیا ہے۔ موروزوف کا یہ نظریہ تاریخ عالم سے اس کی ناواقفیت کی بین دلیل ہے لیکن یہ دیکھ کر سخت تعجب ہوتا ہے کہ زمانہ زیر بحث کے بہت سے روسی ”اسلام شناس“ نہ صرف اس کے ہم فہم ہو گئے بلکہ انھوں نے اس مفروضہ کو مزید سوت دینے کی کوشش کی۔ اس سلسلے میں کلیمووچ نے ایک مقالہ ”کیا محمد (صلی اللہ علیہ وسلم) کا وجود تھا؟“ کے عنوان سے لکھا جو ۱۹۲۳ء میں شائع ہوا۔ اس مقالے میں کلیمووچ نے اس خیال کا اظہار کیا ہے کہ محمد (صلی اللہ علیہ وسلم) کی سوانح کے بارے میں ہم کو جن ذرائع سے علم ہوتا ہے وہ ان کے انتقال کے بہت بعد کے ہیں اس لیے ان پر تکیہ نہیں کیا جاسکتا۔ اس زمانے کے مصنفین میں ٹالسٹوٹ کا رویہ قدرے مختلف نظر آتا ہے۔ اس کا خیال ہے کہ کلیمووچ نے جو رویہ اپنایا ہے وہ منفی ہے اور اس منفی رویہ کی مدد سے محمد (صلی اللہ علیہ وسلم) کی شخصیت سے انکار نہیں کیا جاسکتا لیکن اس سے یہ نتیجہ

نہیں لگانا چاہیے کہ اسلام اور رسول اللہ صلی اللہ علیہ وسلم کے بارے میں ٹالسٹوف کا رویہ کیسر عقلی اور سمہر دانہ ہے۔ ٹالسٹوف آنحضرت صلی اللہ علیہ وسلم کی شخصیت کو ایک دوسرے ہی نقطہ نظر سے دیکھتا ہے۔ قرآن پاک میں آنحضرت صلی اللہ علیہ وسلم کی سیرت کے سلسلے میں جگہ جگہ جو اشارے ہوئے ہیں ان کو تو ٹالسٹوف نظر انداز کرتا ہے اور نو لیدی کے اس نظریے کی ہم نوائی کرتا ہے جو قرآن کو چار قسموں (GROUPS) میں تقسیم کرتا ہے۔ اس کے نزدیک ان میں سے دو قسمیں مکی ہیں اور دو مدنی۔ اس کا خیال ہے کہ قرآن میں نہ تو صراحتاً آنحضرت صلی اللہ علیہ وسلم کے اصل نام کا ذکر ہے نہ ہی اُس مقام کا نام ملتا ہے جہاں قریش سے آپ کی جنگ ہوئی تھی۔ اور نہ ہی ہجرت کے بارے میں قرآن کوئی روشنی ڈالتا ہے۔ اپنے اپنی خیالات کی روشنی میں ٹالسٹوف بھی آنحضرت صلی اللہ علیہ وسلم کی شخصیت کو اسطوری (MYTH) قرار دیتا ہے اور اسی سلسلہ سخن میں اسلام کو شامنی مذہب کا مثل بتاتا ہے۔ اس مذہب میں پروہت کو جو درجہ اور اہمیت حاصل ہے اس کے نزدیک اسلام میں وہی درجہ اور وہی اہمیت حضرت علی رضی اللہ عنہ کو حاصل ہے جن کو تقریباً نصف مسلم دنیا خدا سے کچھ ہی کم درجہ پر رکھتی ہے۔ ٹالسٹوف کے نزدیک اس اسطور کے عالم وجود میں آنے کی وجہ یہ ہے کہ اسی کے ذریعہ خانہ بدوش قبایل، تجارت پیشہ طبقے اور زراعت پیشہ افراد کو ایک پلیٹ فارم پر لاکر ایک نئی جاگیر دلانہ اشrafیہ کی تخلیق کی جائے۔

ٹالسٹوف کے مفروضہ کو مزید علمی رنگ دیتے ہوئے آئی۔ این۔ ون نی کوٹ (I.N. VINNIKOV)

سلطنت قرآن سے لاعلمی کی بین دلیل ہے اگر ٹالسٹوف نے اس سلسلے میں کسی مسلمان سے رجوع کیا ہوتا تو اس کو معلوم ہو جاتا کہ قرآن میں صراحتاً محمد تجار بار اور لفظ احمد کا بار آیا ہے۔ یہی حال غزوات کا بھی ہے سورہ آل عمران میں غزوہ بدر سورہ توبہ میں غزوہ حنین اور سورہ احزاب میں غزوہ خندق (احزاب) کا ذکر بھی موجود ہے جو ٹالسٹوف کو نظر نہیں آتا۔ سلطنت یہ سائیر یا کا ایک مذہب ہے ”اس کے متقدموں کا عقیدہ ہے کہ بدر و حنین انسان کے نفع و ضرر پر قائم ہیں اور ان کے پروہت یا مذہبی پیشوا ان بدر و حنین کے اثر کو پامال کرنے کی قدرت رکھتے ہیں۔“

د مولوی عبدالحق، 'THE STANDARD ENGLISH URDU DICTIONARY' انجمن ترقی

لہو و دہلی، ۱۹۸۵ء، ص ۱۱۶۱

نے ایک مقالہ ”محمد (صلی اللہ علیہ وسلم) کی ندائے غیبی کی دیو کہانی نسل انسانی کی مختلف شانوں کے علم کی روشنی میں“ کے عنوان سے لکھ کر ۱۹۳۲ء میں شائع کروایا۔ اُس کے نزدیک اس دیو کی کہانی (LEGEND) کے دو جہاں پہلو ہیں ایک پہلو کو وہ فعال یا سرگرم (ACTIVE) اور دوسرے کو انفعالی (PASSIVE) کہتا ہے انفعالی پہلو تو یہ ہے کہ محمد (صلی اللہ علیہ وسلم) اُس ندائے غیبی سے ناام ہوئے ہیں اور سرگرم پہلو یہ ہے کہ وہ اس پر اصرار کرتے ہیں۔ دُنِی کوئی کے نزدیک یہ دونوں ہی پہلو شامنی مذہب (SHAMANISM) کی خصوصیات ہیں اور ان کا کچھ نہ کچھ اثر ہر مذہب پر دکھائی دیتا ہے۔ دُنِی کوئی کے لئے صرف اسی مفروضہ پر اکتفا نہیں کیا ہے بلکہ یہ بھی لکھا ہے کہ محمد (صلی اللہ علیہ وسلم) نے پہلی بار ندائے غیبی کو سننے کے بعد اس بات کی جو خواہش کی تھی کہ ان کو کوئی پتہ چلا دے اور ان کے سر پر پانی ڈالا جائے تو یہ خواہش بھی اس دیو کہانی کے انفعالی پہلو کو ظاہر کرتی ہے اور اس کا سرغیر مذہب سماج میں جادو کا جو تصور تھا، اس سے جڑا ہوا ہے۔ جادو کا یہ تصور ظہور اسلام سے قبل کے عرب کے مختلف قبائل میں عام تھا۔ اس طرح مقالہ نگار نے نزول وحی کے تصور کو جادو ٹوٹنے کے تصور سے جوڑ کر نزول وحی کی اصلیت و حقیقت سے آنکھیں بند کر لیں ہیں اور اپنے مفروضہ کو ایک علمی کارنامہ بنا کر روس کے ”اسلام شناسوں“ سے خراج تحسین حاصل کیا ہے۔

بسمرفوف نے ۱۹۳۲ء تک کے جن مقالوں یا کتابوں کا ذکر کیا ہے ان کا ایک سرسری سا جائزہ درج بالا طور پر پیش کیا جا چکا۔ ان سطور کے مطالعے سے یہ بات واضح ہو جاتی ہے کہ انقلاب روس کے بعد بھی روسی مصنفین اسلام کے ہر سیدھے سادے سے تصور کو فلسفہ کی بھول بھلیوں میں گم کر دینے کی کوشش کرتے رہے اور اس میں کوئی شبہ نہیں کہ وہ روس کی ایک بہت بڑی آبادی کو گمراہ کر دینے میں کامیاب بھی ہوئے۔

اس مقالہ نگار نے اس بات کا کوئی ثبوت نہیں پیش کیا ہے کہ آنحضرت صلی اللہ علیہ وسلم کس طرح اور کب ندائے غیبی سے سزا م ہوئے؟ (ک-۱۰-ج)

اپنے معاونین سے

ادارہ کا آڈٹ IDARA-E-TAHQEEQ-O-TASNEEF-E-ISLAMI

کے نام سے ہے۔ براہ کرم اپنا چیک یا ڈرافٹ اسی نام سے بھیجیں، اس میں کسی لفظ کی کمی بیشی سے زحمت ہوتی ہے۔ امید ہے آپ کا تعاون ہمیں مستقل حاصل رہے گا۔ (منجھی)